

Quddiem l-Arbitru ghas-Servizzi Finanzjarji

Kaz Nru. 085/2019

NZ (l-ilmentatur)

vs

Gasamamo Insurance Ltd. (C 3143)

(il-provditur tas-servizz/l-assikurazzjoni)

Seduta tat-22 ta' Gunju 2020

L-Arbitru,

Ra l-ilment fejn l-ilmentatur qed jissottometti illi huwa kien inxurjat mal-provditur tas-servizz u waqt li kien vakanza fi Sqallija kellu incident f'saqajh ix-xellugija u jhoss li ghandu jigi ikkumpensat ghaliex saqajh qatt mhi ser terga' tigi kif kienet.

Jghid li l-provditur tas-servizz naqsu ghaliex filwaqt li ried ihallsu tal-ispejjez biex gie lura minn Sqallija ma jridx jikkumpensah tal-accident personali li garrab.

Huwa qed jitlob kumpens li mhux kwantifikat fl-ilment¹ ghax, kagun tal-incident, li kien kopert bil-polza tal-assikurazzjoni, ghaddej minn zmien difficli u saqajh qatt mhi ser tigi kif kienet qabel.

Ra r-risposta tal-provditur tas-servizz li tghid:

¹ Izda fis-seduta tat-13 ta' Jannar 2020, qal li qed jippretendi €20,000 (*a fol.* 111)

Gasamamo Insurance Ltd tirreferi għall-ilment tal-ilmentatur fejn talab kumpens taht is-sezzjoni '*Personal Accident*' tal-polza tal-assigurazzjoni tas-safar li għamel ma' *Gasamamo Insurance Ltd*.

Is-sezzjoni '*Personal Accident*' toffri kumpens f'dawn ic-cirkostanzi:

- *Death*
- *Loss of one or more limbs and/or total loss of sight in one or both eyes*
- *Permanent TOTAL disablement after 104 weeks EXCEPT when benefit is paid for loss of limbs or sight*

Il-polza tiddefinixxi '*permanent total disability*' bhala '*permanent & total disablement from engaging in or attending any kind of profession or occupation.*'

Mill-informazzjoni medika li l-klijent ta lill-kumpanija assikuratrici, jidher li hu kiser l-ghaksa ta' siequ x-xellugija meta waqa' waqt il-btala tieghu fl-Italja.

Waqt li l-kumpanija assikuratrici tifhem li wegga', u għadu jbati l-konsegwenzi, dan il-korriment mhuwiex '*a Permanent & Total Disablement as defined*'.

Jinghad ukoll li wahda mill-kondizzjonijiet applikabbli biex wiehed ikun jista' jiehu kumpens għal '*Permanent & Total Disablement*' hija li jrid ikun qieghed jahdem '*full time*' fiz-zmien tal-incident. Peress li NZ huwa pensjonant, huwa mhuwiex eligibbli għal *claim* taht din is-sezzjoni partikolari.

Mehmuz ma' din ir-risposta hawn kopja tal-'*Personal Accident Section D*' tal-polza b'referenza cara għal dak li qieghed jigi kkwotat hawn fuq.

Sema' lill-partijiet

Ra l-atti kollha tal-kaz

Jikkonsidra

Dan huwa kaz fejn l-ilmentatur jghid li garrab incident waqt li kien qed jizfen fi Sqallija u dan l-incident holoqlu dizabilita' parzjali permanenti f'siequ x-xellugija.

Huwa qed jghid li hu kopert ghal dan l-incident bil-polza li kellu mal-provditur tas-servizz.

Min-naha tieghu, il-provditur tas-servizz jghid li filwaqt li l-assikurazzjoni offrietlu li thallsu ghall-parti tat-*travel*, haga li l-ilmentatur ma accettax, ma setghetx tonora l-*claim* ghaliex l-incident li garrab l-ilmentatur ma kienx assikurat skont il-polza li kellu.

Il-Verzjoni tal-Ilmentatur

L-ilmentatur xehed quddiem l-Arbitru fis-seduta tat-13 ta' Jannar 2020. Huwa jghid li kien vaganza fi Sqallija ma' xi hbieb f'Palermo u kif kien fil-lukanda, nizel jizfen ma' shabu u gralu incident fis-sens li waqt li kien qed jizfen, rifes qoxra ta' lumija, waqa' u kiser l-ghaksa minn tliet ibnadi. Haduh l-isptar ta' Palermo u wara li kkuntattja lit-tabib tieghu f'Malta, dan qallu biex jigi Malta u jkompli bil-kura hawnhekk.

Meta ttiehed l-isptar f'Malta qalulu li kellu *triple fracture*.

Il-mara u t-tifla infurmaw b'dan lill-assikurazzjoni u imlew formola tal-*claim*. L-ilmentatur ghamel tlett operazzjonijiet in konnessjoni ma' dan l-incident. Wara l-ewwel operazzjoni ghal xahar shih ma setax jimxi u wara erba' xhur seta' biss imiss siequ mal-art. Ghaddew sena u erba' xhur u sahhtu marret lura. Ghamlulu xi *bolts* f'saqajh u qalulu li kellu dizabilità parzjali ghal dejjem u ma jistax jahdem aktar.

Jghid li l-assikurazzjoni tawh xi spejjez tal-ivjaggar imma ma hallsuhx tad-dizabilità. Ir-raguni li tawh meta rrifjutaw il-*claim* kienet li hu ma kienx jahdem u peress li kien *pensioner* ma setax jiehu l-kumpens. Qalulu wkoll li peress li hu kellu *basic insurance* ma kienx kopert ghal incidenti li ma jigrux waqt il-hin tax-xoghol. Jghid li veru li hu kien *pensioner*, imma issa anke jekk irid jahdem ma jistax.

Jghid li meta mar din il-*holiday* ma kienx jahdem, kien *pensioner*, però, kien jiffranka l-flus ghax dak kollu li kien ikollu bzonn kien jaghmlu hu u ma jqabbadx lin-nies u anke kien jahdem f'bicca ghalqa.

Talab is-somma ta' €20,000 ghax jghid li qed ifittex ix-xoghol u qed isibha difficili hafna minhabba saqajh peress li jaghmel xoghol manwali. Kien jahdem bhala *ship repairer* u, ghalhekk, issa ma jistax jaghmel dak ix-xoghol.

Il-Verzjoni tal-Provditur tas-Servizz

John Galdes, ghall-provditur tas-servizz, xehed² li huma ma kellhom x'jaqsmu xejn mal-incident li garrab l-ilmentatur u, allura, ma tistax tkun *a liability claim*.

Il-polza kienet *a travel insurance policy* u, ghalhekk, huma offrew li jhallsu lill-ilmentatur il-parti li ghandha x'taqsam mat-*travel*, jigifieri l-ispejjez li tkopri l-polza, bhall-biljetti tal-ajru u tat-*taxis*. Dawn huma offrewhom lill-ilmentatur li ma accettahomx ghaliex ried kumpens talli wegga' u baqa' imwegga'.

Isostni li l-unika parti li *Travel Insurance Policy* tista' taghti kumpens hi l-*Personal Accident Section*. Ix-xhud ipprezenta l-polza shiha bhala DOK GM u s-*Schedule (DOK GM1)*, li turi li l-ilmentatur xtara *basic insurance*.

L-ewwel parti tal-*Personal Accident* li ghamel referenza ghaliha l-ilmentatur f'pagna 6 u 7,³ f'din il-pagna hemm it-tabella. L-ewwel raguni ghall-kumpens hija l-mewt dejjem '*following an accident*' u ghal dan hemm kumpens ta' €5,000. It-tieni raguni hija l-*item*, '*Loss of one or more limbs/and or total loss of sight in one or both eyes*', li wkoll taghti kumpens ta' €5,000.

It-tielet raguni fil-polza hi:

'Permanent TOTAL disablement after 104 weeks EXCEPT when benefit is paid for loss of limbs or sight', li taghti wkoll kumpens ta' €5,000.

F'pagna 7 hemm xi tfisser '*Permanent TOTAL Disablement*' li hi relatata ma' xi forma ta' mpjieg li f'dan il-kaz ma japplikax lanqas.

F'pagna 7, taht *Special Conditions applying to Section D* hemm:

'Permanent Total Disablement is payable only if you are in full time employment at the time of the accident'.

² A fol. 111-112

³ A fol. 15 u 16

L-ilmentatur ma kienx *in full time employment* u, allura, ma setghux jilqghu din il-parti tal-*claim* ghax ma sehxx *Permanent Total Disablement*, u anke ghax l-ilmentatur ma kienx jahdem.

Din hija *basic travel insurance policy* u l-parti dwar il-*Personal Accident* tkun limitata anke ghall-fatt li f'din il-polza il-*premium* taghha jkun wiehed baxx.

L-Arbitru jrid jiddeciedi l-ilment b'referenza ghal dak li, fil-fehma tieghu, huwa gust, ekwu u ragonevoli fic-cirkostanzi partikolari u merti sostantivi tal-kaz.⁴

Dan huwa kaz klassiku fejn l-assikurat jghid li huwa kopert b'polza tal-assikurazzjoni u jippretendi hlas mill-assikurazzjoni ghax garrab incident. Il-provditur tas-servizz jghid li l-incident li garrab l-ilmentatur ma kienx kopert bil-polza.

M'hemmx kontroversja li l-ilmentatur kellu *basic travel insurance* kif jidher mill-iskeda ipprezentata mill-provditur tas-servizz immarkata bhala DOK GM1.⁵

Giet ipprezentata wkoll il-polza shiha immarkata bhala DOK GM.⁶ Mill-polza il-parti relevanti hi *Section D* li tkopri l-*Personal Accident*.⁷ Fit-tabella hemm indikat li galadarba din hija *basic insurance*, il-beneficcji li hemm - li huma fi tliet kategoriji ta' incident - huma ta' €5,000.

Ghalhekk l-ammont li talab l-ilmentatur ta' €20,000 zgur li mhux kopert.

It-tlett eventwalitajiet li huma koperti huma dawn:

1. Jekk ikun hemm mewt li sseh minhabba xi incident u mhux mewt naturali;
2. Jekk l-assikurat ikollu '*loss of one or more limbs and/or total loss of sight in one or both eyes*'.
3. *Permanent TOTAL disablement after 104 weeks EXCEPT when benefit is paid for loss of limbs or sight*'.

⁴ Kap. 555, Art. 19 (3)(b)

⁵ A fol. 109

⁶ A fol. 85 et seq

⁷ A fol. 91

Ghalhekk, l-ewwel zewg eventwalitajiet ma sehhewx, u l-ilmentatur qed jibbaza l-ilment ghall-fatt li kellu fi kliemu stess '*partial disablement*' f'siequ.

Hawnhekk trid issir distinzjoni bejn dik li hija '*permanent partial disablement*' u '*permanent TOTAL disablement*'.

Fl-ewwel eventwalità, id-dizabilità trid tkun parzjali, jigifieri ssehh f'xi parti wahda tal-gisem u normalment ma tpoggix lil dak li jkun f'pozizzjoni li ma jista' jaghmel l-ebda xoghol, sakemm ma jkunx hemm telfien tal-idejn u s-saqajn u anke il-vizta. Fil-fatt, il-polza in kwistjoni tkopri t-telf tal-idejn u t-telf tad-dawl tal-ghajnejn.

Però, din il-polza hija specifika: irid ikun hemm dizabilità TOTALI u permanenti.

Barra minn hekk, l-istess polza tiddefinixxi xi tfisser '*Permanent Total Disablement*' bhala:

'Permanent and total disablement from engaging in or attending to any kind of profession or occupation'.

Imbaghad, din id-definizzjoni tkompli tigi kkwalifikata taht *Special Conditions Applying to Section D* fejn huwa spjegat li min igarrab *Permanent Total Disablement* irid ikun f'xoghol *full time* fiz-zmien li jkun sehħ l-incident.

L-ilmentatur stess xehed li hu kellu *permanent partial disablement*:

'Ghamluli xi bolts f'saqajja u qaluli li ser nibqa' b'dizabilità parzjali⁸ ghal dejjem'.⁹

Ghalhekk jirrizulta li l-polza ma kinetx tkopri dizabilità parzjali. Barra minn hekk, min igarrab *permanent total disablement* ried ikun impjegat **full time fiz-zmien li jkun sehħ l-incident.**

L-ilmentatur xehed li hu kien pensjonant u kien bi hsiebu jahdem:

⁸ Enfasi tal-Arbitru

⁹ A fol. 111

*'Nghid li meta kont mort din il-holiday ma kontx nahden, kont pensioner, però, min-naha l-ohra kont niffranka l-flus ghaliex l-affarijiet tad-dar kont naghmilhom jien ...'*¹⁰

Minn dan jirrizulta li l-ilmentatur ma kienx jahdem *full time* fil-hin li sehh l-incident u, ghalhekk, anke minn dan il-lat il-polza ma kinentx tkoprih.

L-Arbitru jissimpatizza mal-ilmentatur ghad-dizabilità li sofra, però, kif gie spjegat aktar 'il fuq, il-polza ma kinentx tkoprih ghal dak li gralu.

Ghaldaqstant, l-Arbitru ma jistax jilqa' l-ilment dwar dan l-incident. Però, jekk l-ilmentatur ghadu ma hax il-kumpens taht il-parti tal-ivjaggar, il-provditur tas-servizz ghadu marbut li jhallas dan il-kumpens lill-ilmentatur li l-Arbitru jissuggerilu li jiehd.

Minhabba n-natura tal-kaz, kull parti thallas l-ispejjez taghha.

Dr Reno Borg

Arbitru ghas-Servizzi Finanzjarji

¹⁰ A fol. 111